

LEĠISLAZZJONI SUSSIDJARJA 350.25

HTIĠIET DWAR IR-REKLAMI, METODI TA' REKLAMAR U DIRETTIVI DWAR REKLAMAR DWAR LOGHOB TA' L-AŻŻARD FUQ IS-SERVIZZI TAX-XANDIR

22 ta' Marzu, 2007

IN-NOTIFIKAZZJONI TAL-GVERN 407 ta' l-2007.

It-titolu ta' dawn l-htigiet huwa Htigiet dwar ir-Reklami, Metodi ta' Reklamar u Direttivi dwar Reklamar dwar Loghob ta' l-Ażżard fuq is-Servizzi tax-Xandir. Titolu.

1. Introduzzjoni

1.1 Dawn il-Htigiet dwar ir-Reklami, il-Metodi ta' Reklamar u d-Direttivi saru mill-Awtorità tax-Xandir bis-saħħa ta' l-artikolu 19(3) u (5) ta' l-Att dwar ix-Xandir, Kapitlu 350 tal-Liġijiet ta' Malta.

2. Il-Għan

2.1 Dawn id-Direttivi għandhom il-għan ewlieni jiżguraw li r-reklamar ta' mhatri fil-mezzi tax-xandir lokali jkollu responsabbiltà soċjali speċjalment lejn il-htieġa li niproteġu t-tfal, iż-żgħazagh u dawk kollha li jistgħu jwegġgħu jew ikunu sfruttati b'reklamar li juri jew iwassal il-ħajra għal-loghob ta' l-imhatri. Id-direttivi mahsuba wkoll biex iġibu 'l quddiem valuri etiċi adattati għall-kontenut ta' din il-kategorija ta' reklamar.

2.2 Dawn id-Direttivi ma jkoprox ir-reklamar ta' każinò għaliex reklamar bħal dan ma jistax isir skond l-artikolu 49 ta' l-Att dwar il-Loghob (Kapitlu 400 tal-Liġijiet ta' Malta).

3. Id-Disposizzjonijiet Legali li japplikaw

3.1 Id-disposizzjonijiet tal-liġi li japplikaw qegħdin fl-artikolu 19(3) u (5) ta' l-Att tax-Xandir (Kapitlu 350 tal-Liġijiet ta' Malta).

4. It-Tifsir

4.1 Għall-iskop ta' dawn id-Direttivi, "loghob ta' l-ażżard" tfisser loghob jew loghob mill-bogħod jew imhatri jew loghob awtorizzat skond l-Att dwar il-Lotteriji u Loghob iehor, l-Att dwar il-Loghob u mingħajr ebda preġudizzju għall-ġeneralità ta' dak li ingħad, jinkludi l-lotterija nazzjonali, is-swali kummerċjali tat-tombla, il-loghob u l-imhatri bl-Internet kif ukoll kull sura ta' loghob iehor awtorizzat b'liċenza; iżda ma tinkludix loghob li jsir għal għan filantropiku jew karitatevoli jew għal għan soċjali iehor li l-Awtorità tista' minn żmien għal żmien tapprova, kif ukoll għal loghob li jsir f'konformità ma' u li hu regolat mid-Direttiva ta' l-Awtorità tax-Xandir dwar it-Tmexxija ta' Kompetizzjonijiet u l-Għoti ta' Premjijiet jew kull disposizzjoni oħra fl-Att dwar Lotteriji u Loghob iehor jew kull leġislazzjoni sussidjarja li saret taħtu li tirregola l-loghbiet tal-mezzi tax-xandir.

5. Id-Direttivi

5.1 L-istazzjonijiet tat-televizjoni ma ghandhomx ixandru reklami dwar loghob ta' l-ażżard bejn is-6:00am u s-7:00pm. Meta reklami dwar loghob ta' l-ażżard jixxandru bejn is-7:00pm u s-6:00am, dawn m'ghandhomx jixxandru waqt, immedjatament qabel jew wara, programmi ghat-tfal jew f'dawk il-programmi li jkunu diretti ghat-tfal jew x'aktarx li jappellaw b'mod partikolari ghat-tfal.

5.2 L-istazzjonijiet tar-radjo m'ghandhomx ixandru reklami dwar loghob ta' l-ażżard bejn is-6:00am u d-9:00am u bejn is-2:00pm u s-7:00pm. Meta r-reklami dwar loghob ta' l-ażżard jixxandru bejn id-9:00am u s-2:00pm u bejn is-7:00pm u s-6:00am dawn m'ghandhomx jixxandru waqt, immedjatament qabel jew wara, programmi ghat-tfal jew f'dawk il-programmi li jkunu diretti ghat-tfal jew x'aktarx li japplikaw b'mod partikolari ghat-tfal.

5.3 Meta reklamar dwar loghob ta' l-ażżard mhux permess skond il-paragrafu 1 u 2, kull min hu liċenzjat jorganizza l-imhatri ma jista' jisponsorja ebda programm jew jaghmel reklam biex jixxandar fuq ir-radju jew fit-televizjoni.

5.4 Meta reklamar dwar loghob ta' l-ażżard hu permess skond il-paragrafi 1 u 2, ix-xandara ma jistghu jxandru ebda reklam li:

- i. jinkoraggixxi lil xi hadd jikser il-liġi tal-loghob; jew
- ii. juri żgħażaġh taht it-tmintax-il sena jew nies ohra vulnerabbli jilaghbu l-imhatri; jew
- iii. jinkoraggixxi jew jimmira għal dawk taht it-tmintax-il sena jew ohrajn vulnerabbli biex jilaghbu; jew
- iv. jistghu jkunu ta' ġibda partikolari għal dawk li huma taht it-tmintax-il sena jew nies ohra vulnerabbli, jew speċjalment billi juru xi rabtiet partikolari mal-kultura żaġhżuġha; jew
- v. japprofittaw ruhhom mit-tqanqil, xenqat, twemmin fieragh, nuqqas ta' tiġrib jew taghrif ta' dawk taht it-tmintax-il sena jew nies ohra vulnerabbli; jew
- vi. ikun falz jew mhux minnu, b'mod speċjali dwar il-possibiltajiet ta' rebh jew kemm il-lagħab jistenna li jdahhal; jew
- vii. jaghti x'jifhem li l-loghob hu xi forma ta' investment finanzjarju; jew
- viii. ipingi, jiskuza jew ihegġeg l-imġiba tal-loghob soċjalment irresponsabbli jew li jista' jwassal għal tbatija finanzjarja, soċjali jew emozzjonali; jew
- ix. jissuġġerixxi li l-hila tista' tinfluwenzna l-loghob li hu loghob purament ta' xorti; jew
- x. jipromwovi t-tipjip jew l-abbuż tax-xorb ta' l-akohol waqt il-loghob; jew
- xi. jaghti x'jifhem li l-loghob iġib 'il quddiem jew jintqies mehtieġ biex tkun aċċettat fis-soċjetà, ikollok suċċess

- personali jew finanzjarju jew li jsolvilek problemi ekonomiċi, soċjali jew personali; jew
- xii. ikollu l-approvazzjoni ta' personalitajiet maghrufa li jissuġġerixxu kif il-loghob ghenhom għas-suċċess li kisbu; jew
 - xiii. jaqbeż il-limiti tad-deċenza; jew
 - xiv. jissuġġerixxi li l-loghob jista' jservi biex jgħinek taħrab minn hafna problemi personali, professjonali jew edukattivi bħalma huma d-depressjoni u s-solitudni; jew
 - xv. ipiŋgi l-loghob bħala xi haġa indispensabbli jew li għandha tinghata prijorità fil-hajja, bħal ngħidu ahna fuq il-familja, il-ħbieb jew id-dmirijiet professjonali jew edukattivi; jew
 - xvi. jissuġġerixxi li l-loghob jista' jseddaqlek il-kwalitajiet personali, bħal ngħidu ahna ikabbarlek l-istima u l-personalità tiegħek ma' l-ohrajn, jew hu xi mezz biex tikseb kontroll, għarfien, superjorità, jew ammirazzjoni; jew
 - xvii. ilaqqa' l-loghob mas-seduzzjoni, suċċess sesswali jew ikabbarlek il-ġibda ta' haddiehor lejki.
6. Dawn id-Direttivi jghoddu wkoll għas-servizzi *teletext* fuq it-televisin kif ukoll fuq is-sistema tad-*data* (RDS) fis-servizzi tar-radjo.
7. Dawn id-direttivi ma jipprojbixxux it-thabbir ta' riżultati tal-loghob matul il-jum.
-